

БЕЛАРУСКАЯ СПРАВА

Выходзіць два разы ў тыдзень.

<p>Адрэс Рэдакцыі і Адміністрацыі: Вільня, Віленская вул. 12—6. (Wileńska 12, m. 6). Рэдакцыя адчынена ад 12 да 2 гадз. штодня, апрача сьвяточных дзён. Адміністр. аг 9 да 3.</p>	<p>Падпіска на адзін месяц з дастаўкай да хаты 2 зл. Для заграўніцы ўдвая даражэй. Перамена адрэса 30 гр. Няпрынятыя ў друк рукапісы назад не вяртаюцца. Аплата надрукованага залежыць ад Рэдакцыі.</p>	<p>Цана абвестак: перад тэкстам 25 грош., сярод тэксту 20 грошы і на 4 стр. 15 гр. за радок пятаму ў 1 шпальту.</p>
--	---	--

№ 13

Вільня, Серада, 2-га чэрвеня 1926 г.

Год I.

Пасьля выбараў.

Зусім неспадзявана на выбарах прэзыдэнта 31 мая пры першым жа галасаваньні ў Нацыянальным Зборы атрымаў абсалютную большасьць галасоў *маршалак Пілсудскі*.

Неспадзяваным гэты выбар зьяўляецца для нас не затым, што за Пілсудскага галасавалі прадстаўнікі жыдоўскае і нямецкае буржуазіі ды пястоўцы-кулакі, але затым, што кандыдатуру Пілсудскага выставілі партыі „блэку лявіцы“ з пэпэсамі на чале — *пасьля* таго, што заявіў пан Пілсудскі ў адным з сваіх трох „клясычных“ інтэрв'ю аб сваёй *сацыяльнай праграме*....

Што ў гэтай сваёй заяве марш. Пілсудскі сьцьвердзіў адсутнасьць якой-коlechы палітычнай і „мысльёвай“ розьніцы паміж польскай правіцай і лявіцай, што прызнаў роўным „паскудзтвам“ абедзьве паловы польскіх пасьлоў у Сейме і Сэнаце, — ну, за гэта йшчэ няма чаго крыўдзіцца паном польскім „сацыялістам“ тыпу Недзялковскіх і Дашынскіх: бо-ж запраўды немагчыма ўлавіць, дзе канчаецца эндэк і пачынаецца пэпэсавец, ці наадварот. Але розьніца паміж імі існавала прынамся на паперы — ў *сацыяльнай праграме*. — Цяпер і гэтая розьніца счэзла.

Запраўды-ж, пасьля таго, як пан Пілсудскі з уласцівай яму шчырасьцяй заявіў, што задачай яго, як прэзыдэнта, будзе абарона існуючых сяньня ў Польшчы сацыяльных адносінаў — гэтай асаблівай „сацыяльнай раўнавагі“, пры якой буржуазія прадстаўляе сабой прэс, пад каторым знаходзяцца сяляне і работнікі, — пасьля гэтага, здавалася-бы, ніводзін сацыяліст, у праграму якога ўваходзе *барацьба* з такой „сацыяльнай раўнавагай“, ня мог бы ня толькі прапанаваць кандыдатуру абаронцы сяньняшняга сацыяльнага ладу, але і галасаваць за яго. Партыя Польскіх Сацыялістаў асьмелілася зрабіць і адно і другое, яўна пайшоўшы *на супраць сваёй партыйнай праграмы*, яўна паказаўшы, што яе „сацыялістычнае“ сумленьне зусім годзіцца з панаваньнем капіталістаў і абшарнікаў над працоўнымі, бо гэныя капіталісты і абшарнікі — „свае“, „радымыя“ — *польскія*...

Як ні крытычна адносіліся мы да гэных сацыяльных баламутаў працоўных масаў Польшчы, залязяючых і ў нашае Палесьсе ды іншыя беларускія ваколіцы, — навет мы не спадзяваліся ад пэпэсаў такога яўнага адступніцтва ад сацыялістычных ідэалаў. І цяпер можам з поўным правам сказаць, што *ППС запраўды-ж з сацыялізмам нічога супольнага ня мае*.

Але ня меншай неспадзяванкай, як выбар пана Пілсудскага на становішча прэзыдэнта рэспублікі, зьявілася *адмова яго ад гэтага становішча*. У выніку гэтае адмовы маршалак Ратай назначыў новыя выбары прэзыдэнта — ўжо на другі дзень — на аўторак 1 чэрвеня. У мамэнт, калі мы пішам гэтыя радкі, адбываецца новае паседжаньне Нацыянальнага Збору, і вынікі новага галасаваньня нам пэўна ўдасца зьмясьціць яшчэ ў гэтым нумары. Але хто-б ні аказаўся выбраным, адзін вывад з адбытага галасаваньня мы ўжо цяпер можам зрабіць.

Вывад наш — той, што на выбарах прэзыдэнта ў Нацыянальным Зборы *польскі парлямэнтарызм даў польскай буржуазіі бліскую перамогу над працоўнымі* — на *соймавым груньне*. Ці гэная перамога такой-жа будзе і ў *жыцьці*, — гэта ўжо другое пытаньне:

Выбары Прэзыдэнта. Прэзыдэнтам выбраны праф. Мосьціцкі — кандыдат маршалка Пілсудскага.

Галасаваньне 31-га мая.

Пасьля адчынення маршалкам Ратаем сходу і выбару прэзыдэнта, Нацыянальны Збор прыступіў да выбару прэзыдэнта рэспублікі.

Былі пададзены дзьве кандыдатуры: *пэпэсы* выставілі кандыдатуру *Марш. Пілсудскага*, эндэкі — *пазнанскага ваяводы Бніньскага*.

Пры падачы галасоў беларускія і украінскія дэпутаты заявілі, што яны ад учасьця ў выбарах устрымліваюцца. Тое-ж заявілі: польскі клуб Незалежнай Хлопскай Партыі і камуністы.

Пасьля падлічэньня галасоў аказалася, што *Маршалак Пілсудскі атрымаў 292 галасы*, — знача абсалютную большасьць. *Ваявода Бніньскі атрымаў толькі 193 галасы*. Пустых галасоў (белых картчак) пададзена 61.

Гэтак выбар паў на *Марш. Пілсудскага*.

Адмова марш. Пілсудскага.

Калі марш. Ратай разам з прэм'ерам Бартэлем прыехалі да марш. Пілсудскага паведаміць аб выбары яго на прэзыдэнта, марш. Пілсудскі заявіў, што *выбару ня прыймае* і ад становішча прэзыдэнта адмаўляецца. Пры гэтым марш. Пілсудскі аддаў на рукі марш. Ратая пісьмо гэткага зьместу:

Пісьмо марш. Пілсудскага.

„Пане Маршалку! Дзякую Нацыянальнаму Збору за выбар. Другі раз у маім жыцьці маю гэтакім спосабам залегалізаваньне маіх дзеяньняў і гістарычных прац, якія, на жаль для мяне, спатыкаліся сьпяраша з адпорам і няпрыхільнасьцяй даволі шырокай. У кожным разе дзякую ўсім паном, што выбар мой ня быў аднагалосны, як гэта здарылася ў лютым 1919 году: мо менш у Польшчы будзе здрады і фальшу.

„На жаль, прыняць выбару я ня маю магчымасьці. Я ня здолеў вываіваць сабе забыцьця, ня здолеў вылабыць з сябе акту даверыя і рашыцца — ад-

зрада пэпэсамі інтарэсаў працоўных і пераход іх у лагер абаронцаў панаваньня буржуазіі толькі дапаможа працоўным знайсці сабе належны шлях і ўзяць правільную лінію ў змаганьні за свае ідэалы, належнае ім мейсца ў бацькаўшчыне.

Новы этап у разьвіцьці польскага „парлямэнтарызму“.

(„Маланкавая“ кандыдацкая прамова *Маршалка Пілсудскага перад сваімі выбаршчыкамі — насламі і сэнатарамі*).

29-га траўня ў гмаху Прэзыдэнтуму Радні Міністраў прэм. Бартэль запрасіў павадыроў усіх польскіх клубаў Сейму і Сэнату, каб даць магчымасьць марш. Пілсудскаму высветліць, як ён глядзіць на сваю кандыдатуру ды і наагул на справу выбараў прэзыдэнта Нацыянальным Зборам.

Трэба прызнаць, што марш. Пілсудскі запраўды-ж высветліў справу так, як можа не зрабіў гэтага ніколі ні адзін кандыдат перад сваімі выбарцамі. П. Пілсудскі перад усім заявіў, што ня зьбіраецца казаць кандыдацкую прамову, але хоча высветліць свой асабісты пагляд на справу выбараў.

Аб „выпадках у траўні таксама развадзіцца ня будзе“, — бо „рабіў усё сам — у згодзе з сваім сумленьнем, дык — ня бачыць патрэбы даваць аб гэтым камусьці нейкую справаздачу“.

„Галоўнай прычынай сучаснага палажэньня ў Польшчы, ці — убогасьці ды бяды краю, — слабасьці вонкавай і ўнутранай краю — былі зладействы ды надужыцьці адзінак і партыяў, якія заўсёды аставаліся бяскарнымі“.

„У адраджонай дзяржаве не зрабілася адраджэньня духа народу“.

Атрымаўшы ад паўстаньня Польшчы „ўладу, якой ніхто ў Польшчы ня меў“, Пілсудскі паве-

носна да тае працы, якую ўжо раз рабіў, ані да тых, што мяне на гэтае становішча заклікаюць. Лішне крэпка стаіць мне ў памяці трагічная постаць забітага прэзыдэнта Нарутовіча, якога я ня здолеў усьцерагчы ад жорсткага лёсу. Лішне моцна дзеець на мяне грубая напасць на маіх дзяцей.

„Не магу не адзначыць яшчэ раз, што ня здолеў жыць без беспасрэднае працы, а існуючая канстытуцыя якраз такую працу адсоўвае і аддалае ад прэзыдэнта. Залішне многа мусіў-бы я мучыцца і ламаць. На гэта патрэбен іншы характар.

„Перапрашаю за расчараваньне, якое зрабіў ня толькі тым, што за мяне галасавалі, але і тым, што па за гэтай саяль ждалі гэтага ад мяне. Сумленьне, да якога я зварачаўся тысячу разоў, у апошнія дні не дазволіла мне здаволіць гэтыя пажаданьні. Яшчэ раз дзякую за выбар і прашу ўраз-жа, дай Бог шчасліва, зрабіць выбары прэзыдэнта Рэчыпаспалітай“.

(—) *Язэп Пілсудскі*.

Галасаваньне 1-га чэрвеня.

Выстаўлены тры кандыдатуры: *праф. Ігната Мосьціцкага* (рэкамэндаванага *марш. Пілсудскім*), дэпутата *Марна* (П. П. С.) і *Пазнанскага ваяводы Бніньскага* (эндэка).

Пры першым галасаваньні *Мосьціцкі атрымаў 215 галасоў*, *Бніньскі — 211*, *Марэк — 56*. Пустых картчак пададзена 63.

З прычыны таго, што ніхто з кандыдатаў не атрымаў абсалютнае большасьці, галасаваньне было паўторана, пры чым кандыдатура *Марка адпала*. Паміж астаўшыміся двума кандыдатамі галасы падзяліліся гэтак:

Мосьціцкі — 280 галасоў

Бніньскі — 200 „

Такім парадкам

выбраны за Прэзыдэнта праф. Мосьціцкі.

рыў у адраджэньне народу, дык „не жадаючы ўпраўляць пры помачы бізуна, ён аддаў уладу створанаму ім Сейму, якога мог і ня склікаць“... „Аднак народ не адрадіўся. Наадварот — лайдакі ды сволач распаношыліся ў Польшчы“.

У выніку аддачы ўлады Сейму — пачаліся „пастаянныя спрэчкі асабістыя і партыйныя, нейкае дзіўнае панаваньне броду, нейкай бязцэльнай лайдацкай перавагі прадажнага элемэнта“. „Інтэрэсы партыяў панавалі над усім“.

Усіх трох прадстаўнікоў Польскай Дзяржавы павала гэтае лайдацтва Сейму і Сэнату. „Мяне, Начальніка Дзяржавы, абідалі брудам ды брахнёй, але я ня ўпаў — таму, што я мацнейшы за вас усіх“. „Другога — Нарутовіча — папроста забілі, і маральныя спраўцы забойства асталіся бяскарнымі. Трэці, Войцеховскі, упаў пад цяжарам мук, з прычыны Сейму і Сэнату“.

„Цяпер, — казаў далей марш. Пілсудскі, — вярнуць злажыліся так, што я мог-бы не дапусьціць вас, мае паночки, да саль Нацыянальнага Збору, начхаўшы на вас усіх... Але я раблю яшчэ апошнюю спробу — ці можна яшчэ правіць у Польшчы бяз бізуна“...

„Я не хачу рабіць на вас напіску, але перасьцерагаю вас: памятайце, што Сейм і Сэнат — гэта ўстановы, якія найбольш зьненавіджаны ў краі“.

„Рабіце яшчэ раз спробу — выбрайце, каго хочаце, — вольнасьць выбараў будзе гарантавана. Але прэзыдэнт павінен быць вольны ад усялякіх абязцэльнасьцяў перад партыямі, — прадстаўляць увесь народ. Калі не паслухаеце мяне, дык — ведайце, што тады я ня буду бараніць Сейму і Сэнату, налі дойдзе да ўлады вуліца“.

„Я абвясціў вайну ў Польшчы сволачы, лайдакам, забойцам і зладзеем, пад тэрорам якіх ня будзе больш урадаў у Польшчы, і — ад гэтай вайны я не адступлю“. „Сейм і Сэнат маюць залішне многа правоў ды прывілеяў. Трэба, каб і тыя, хто закліканы да ўрадаваньня, таксама мелі крыху ўлады. Дык — парлямэнт павінен — адпачыць“.

„З маеі кандыдатурай рабеце, што хочаце. Мне зусім усё роўна, сколькі галасоў я атры-

маю—2.100 ці 200. Выбірайце толькі — беспартыйнага і дастойнага нандыдата". „Калі ж ня зробіце гэтага, як я кажу, дык, выбачайце, — для вас будзе ўсё у чорных калёрах, а для мяне — прыкра“ — бо „паўтараю — не хацеў-бы правіць бізуном“.

„Баўся, што пасьяя выбару прэзыдэнта ўсё пойдзе пастарому. Баўся, што Сойм захоча астацца. А трэба, каб паны пайшлі сабе на якісь час адсюль — бо-ж мусіць стацца нешта новае“. „Хай Прэзыдэнт нейкі час ня мае Сойму на карку“. Трэба ўраду даць свабоду працаваць. „Бо не хацеў-бы я, каб мне пасьяя рабіліся закіды, што я не давёў да канца распачатай працы, ды і — што бізун ня сьвістаў на вуліцах“.

Скончыўшы гэтую запраўду-ж нячуваную „агітацыйную“ прадвыбарную прамову, кандыдат у прэзыдэнта, параўнаў сваім выбаршчыкам-паслам і сэнатарам — „падумаць аб усім выслуханым ды і пагаварыць аб усім паміж сабой“, пакінуў іх, зрабіўшы на іх, як пішучь газэты, — „вельмі моцнае ўражаньне“.

Прамова п. Пілсудскага да паслоў і сэнатараў будзе ня поўная, калі не падамо адной з яго „гутарак“ з прадстаўніком газэты „Kurjer Poranny“ трэцяе ўжо па ліку. Вось галоўныя думкі і пагляды марш. Пілсудскага на тое, які павінен быць урад у Польшчы.

„Урад павінен быць моцны“. „Урад павінен мець магчымасьць хуткіх рашэньняў — у патрэбны для справы момэнт“. Але дзеля таго трэба перадусім, каб урад быў твораны Прэзыдэнтам, а ня Соймам, — ня шляхам соймавых нарадаў клубаў, партыяў, гурткаў і гурточкаў ды іх умоваў“.

Цяпер ясна, чаму п. Пілсудскі адмовіўся тварыць кабінэт, прапанаваны яму, як пэўнасьці, таксама і — Вітасам згодна з існуючай Канстытуцыяй, — а пайшоў навет простым міністрам у кабінэт, які ён сам, як фактычны дыктатар, даручыў стварыць Барлю.

Урад у Польшчы не павінен быць залежны, бо гэтая залежнасьць ад Сойму, ад соймавых групаў і умоваў між імі, не дае ўраду ані магчымасьці ані часу працаваць. Урад павінен быць залежны — ад Прэзыдэнта. Вось галоўная думка Пілсудскага.

Але і гэтага мала. Урад ня можна навет сладацца з паслоў. Чаму? — Таму, што „дэмакратыя палягае на выразнай адказнасьці міністраў“, а пасла-міністра — ня можна, як „безадказнага па суду да канца мандату“, — аддаць пад суд за надужыцьці...

Водгукі перавароту.

„Аўтаномія“ Пазнаншчыны.

Міністар унутраных спраў заявіў, што — „уряд беспасярэдняга ўплыву на Пазнаншчыну мя мае. Але ўрад стараецца, каб Пазнань прынамся не зачыняла граніцу для вывазу жыўнасьці ў Верхнюю Сілезію, дзе ад гэтага расьце дарагоўля, якая адбіваецца і на расьце паны сілезскага вугалля, што ўжо крыўдзіць увесь край...“

Гэткім чынам бюсілісь варшаўскага ўраду над Пазнаншчынай — сьверджана афіцыйна.

Трыумфальнае спатканьне „ўрадавых войск“ у Пазнані.

Што такое ў Польшчы яшчэ толькі „пачалося“, аб гэтым ярка гаворыць тое, што ўсё яшчэ пішацца ды і робіцца ў Пазнаншчыне, дзе засеў, маючы сваю „аўтаномную“ адміністрацыю ды і сваё „дзельніцовае“ войска, — увесь штаб польскай правіцы...“

Паслухайце, як сустракалі пазнанскія канфэдэраты „вернае прававітам ўраду Вітаса“ войска, вярнуўшаеся з-пад Варшавы.

Ня будзем апісваць усей урачыстасьці, пры-вядзём толькі прамовы павадыроў — ваенных і духоўных.

Камандзір Пазнанскага ваеннага Округу ген. Гаўзэр (які амаль не забіў ген. Сосноўскага) — „вітаючы вяртаючыхся з бою пад Варшавай жаўнераў, ад усяго сэрца дзякаваў ім — у імя Айчыны — за спаўненьне жаўнерака абавязку“. „Нагародай вам хай будзе сьведамасьць, што вы датарымалі сьвятую прысягу, якую далі Богу й Айчыне“.

Біскуп Лукомскі „з узварушэньнем і ўдзячнасьцю вітаў жаўнераў за тое, што яны ўратавалі гонар вялікапольскіх (пазнанскіх) войск. Найвышэйшай сьвятыняй для жаўнера ёсьць прысяга. І вы — споўнілі яе“...

Пасьяя гэтага парад усь насяленьне, сабраўшыся на плошчы места, зрабіла маніфэстацыю ў чэсьць пазнанскіх уладаў... Качалі, насілі на руках ген. Гаўзэра, Галера, Довбор-Мусьніцкага, Марш. Сэнату Тромпчынскага, ваяв. Вьніскага і інш.

Урачыстасьць закончылася ведамым гімнам польскім: „Ешчэ Польшка не згінула“. Яшчэ ня зьгінуд Польшка Вітаса і Гломбінскага, ня глядзячы на „дыктатуру Пілсудскага“, — як слухна вераць пазнанскія канфэдэраты. Можна, найбольш цікаўным была прысутнасьць на ўрачыстасьці — францускага і чэхаславацкага консулаў.

Што пішучь у Пазнанскіх газэтах.

„Варшавянка“ разаслала „бесплатным дадаткам“ 2 нумары „Пазнанскага Дзеньніка“, які дае

Бо-ж ясна, што пасла-міністра ня выдадуць суду сваі-ж калегі-паслы! Дык перадусім трэба разьбіць гэтую кругавую парукі безадказнасьці парляманцкіх урадаў...“

Гэта ўжо крыху больш, як „крытыка“, ці „крызіс“ парлямантарызму!

П. Пілсудскі наагул, відаць, адкідае ня толькі гэты няздольны да працы Сойм, але адкідае Сойм наагул, як нешта маючае запраўдную сілу і голас у Польшчы. „Дэмакратычная адказнасьць“ перад парлямантам самастойнага ўраду, створанага Прэзыдэнтам і фактычна адказнага толькі перад ім, — зводзіцца да нуля. Паводле п. Пілсудскага Сойм павінен быць чымсь кшталтам фашыстаўскага „парляманту“ ў Італіі, ці — „Государственной Думы“ пры Сталыпіне...“

Наагул усе разважаньні п. Пілсудскага аб парляманце на зьдзіў падобны да зямляніцкіх прамоваў Сталыпіна ў расейскай Думе... А ўжо зусім — па-сталыпінску гучыць — канцавая пагроза Пілсудскага Сойму і Сэнату, дзе ён „выражае надзею, што — для ўхіленьня новага, значна вастрыяшага крызісу — Сойм і Сэнат... ня будуць наражаць сябе і край на новую спробу, трымаючыся далей сваіх — благіх звычаяў і абычаяў пасольскіх і сэнатарскіх“.

Дзіўная рэч: лаючы ды палючы самыя ўстановы Сойму і Сэнату, лічучы іх гэткімі шкоднымі ды прынамся не патрэбнымі па сутнасьці, п. Пілсудскі аднак-жа чамусьці лічыць патрэбным, каб яны аставаліся на мейсцы без усялякіх пераменаў, толькі зрабіліся — „маральнейшымі“. Лаючы паноў паслоў ды сэнатараў — бяз розьніцы партыяў, п. Пілсудскі выстаўляе кандыдатуру сваю на прэзыдэнта, які будзе выбірацца гэтымі-ж пасламі і сэнатарамі гэтага-ж Сойму...“

Але-ж для ўсяго таго, аб чым кажа п. Пілсудскі, мала зрабіць „маральную рэвалюцыю“: трэба зрабіць яшчэ і „палітычную“... Сучасная польская Канстытуцыя трымае пад замком прэзыдэнта, ці то будзе Пілсудскі, ці хто іншы, ды і гэты Сойм, а пэўна-ж і ўсякі іншы, усё роўна ня зробіць з сабой таго „харакіры“, якога дамагаецца ад яго п. Пілсудскі.

Дык ясна, што адзін выхад — ламаць далей фактычна гвалтам тую Канстытуцыю, якую ўжо раз зламала, але чамусьці не да канца — „маральная рэвалюцыя“ Пілсудскага...“

Інакш кажучы: трэба рабіць так, як рабілі Мусоліні ці Сталыпін, Пангалос, ці Рывэра...“

Пілсудскі і нацыянальны меншасьці.

На „канфэрэнцыю“ марш. Пілсудскага ня былі запрошаны прадстаўнікі нацыянальных меншасьцяў, ну і ведама-ж камуністы.

Жыдоўскія паслы Сойму, якія ўжо згары, хаця і ня усё, аддалі свае галасы марш. Пілсудскаму, абразіліся за гэта. Тады адзін з найбольш „пілсудскіх“ паслоў Сойму п. Косьцялковскі вытлумачыў паслу Гронбаўму гэтае недапушчэньне меншасьцяў, асабліва жыдоў — неабходнасьцю „ўнутраных высвятленьняў“...

З гэтага цікаўнага тлумачэньня — ясна, што новыя паны палажэньня, наладзіўшы „канфэрэнцыю“, лічаць, зусім, як і старыя, што — меншасьці не ўваходзяць у тое „ўнутранае палітычнае ядро“, дзе павінны адбывацца тыя ці іншыя важныя „высвятленьні“ аб лёсах Польшчы...“

Ці крыўдзіцца гэтым таксама і іншым тэрытарыяльным меншасьцям?! — Зусім не! Яны-ж бо маюць абавязак клапаціцца перадусім аб сваім краю, — ня кажучы ўжо аб тым, што ўсё, што сказана было на „канфэрэнцыі“ моцнага і „прыемнага“, запраўды-ж адносіцца толькі і выключна да палікоў, як сьвярдзіў і сам пасол Косьцялковскі. — Усе гэтыя гутаркі аб „сволачы, лайдаках, зладзеях, забойцах“ і г. д. — запраўды-ж — зьяўляюцца „ўнутраным высвятленьнем“ толькі і выключна для польскіх клубаў Сойму і Сэнату...“

А ўсё-ж абмяняньне п. Пілсудскім над меншасьцяў — вельмі характэрна і вельмі красамоўна. Яшчэ больш красамоўнай з гэтага пункту гледжаньня зьяўляецца дэкларацыя ягонага калегі па кабінэту — міністра ўнутраных спраў.

Пан Млодзьяковскі зрабіў журналістам „экспозэ“ сваёй палітыкі, заяўляючы ў ім паміж іншым, што ў адносінах да меншасьцяў п. міністар настроены „лібэральна“, але — асыярожна... „Найбольш уступак гаспадарчых, але найменш — палітычных і культурных“... Гэтыя апошнія ўступкі ці падачкі павінны быць, паводле пана былага Палескага ваяводы, — „розна адмерываны ў залежнасьці ад меншасьці і тэй тэрыторыі, якую гэта меншасьць займае“.

„Слушныя пажаданьні, зразумела, будуць трактаваны праз урад прыхільна“...

Дзякуем! — Чулі тое-ж самае — ад Скульскага і Рачкевіча...“

ходзіць слоў, каб заклімаць „шалеючы“ ў Польшчы мілітарыстычны тэрор „перамогшых“ (чужаслоў газэты) бунтаўшчыкоў, якія імсьяцца цяпер на заслужаных генаралах за іх спраціўленьне ваеннаму бунту“...

Ген. Розвадовскі — адзін з „найслаўнейшых штабоўцаў“, „абаронца Львова проці збунтаўшыхся ўкраінскіх войск“, „у арміі Пілсудскага быў яе мозгам“, якому пад Кіевам Пілсудскі хацеў аддаць галоўнае камандаваньне.

І вось, гэты заслужоны ў Польшчы генарал — разам з двума другімі — „высылаецца у... польскую Сібір — на „Усходнія Крэсы“, у Віленшчыну, — на самаволью Рыздэ-Сьміглага, як прысуджаны на катаржныя работы“...

Праўду сказаць, абарона генаралаў з боку пазнанскай газэты ня вельмі пераконьваючая — бо можна быць „слаўным штабавіком“, атрымліваць розныя „ордэры“ і біць украінцаў, а пасьяя ўсяго гэтага — красьці ў штабах, „спачываючы на ляўрах“ заслужанага патрыёта... Але праўда і тое, што не адны толькі правідовыя генаралы кралі; толькі-ж — ці пасадыць і іх на лаўку падсудных побач з Розвадовскімі перамогшай ў Польшчы „маральнай рэвалюцыя“, — гэта яшчэ — вельмі вялікае пытаньне...“

Ці быў напад фашыстаў на дом п. Пілсудскага ў Сулеюўку?

Варшаўская апазыцыйная (правая) прэса зьмяшчае вельмі цікавы ліст жыхараў мяісцовасьці Сулеюўку, дзе жыў марш. Пілсудскі праз увесь час да перавароту. У лісьце тым мяісцовыя жыхары пішучь, што ніякага нападу на дом ня было, бо яны не маглі не заўважыць, калі-б напад быў дакананы...“

З другога боку ў Варшаве ходзе чутка, быццам „напад“ быў зроблены самымі стральцамі-пілсудчыкамі — толькі дзеля таго, каб пачаць даўно падрыхтаваную, можа навет і проці яўнай волі самога марш. Пілсудскага, — акцыю...“

„Напад“ удаўся на славу, войска, вернае Пілсудскаму, усаляхнулася... Дык урэшце ўжо і самаму маршалку, ня было ходу назад... „Шлях законны быў зачынены“, — як сьвярдзіў сам пан Пілсудскі прэзыдэнту Войцеховскаму...“

Да Сяброў Т-ва Беларускае Школы.

Гэтым Цэнтральная Беларускае Школьная Рада просіць паважаных Сяброў Таварыства паклапаціцца ўнесці ў касу Таварыства належныя Сяброўскія складкі.

УВАГА! 1) Тыя Сябры, якія маюць акрэсьлены заробак, згодна пастанова Агульнага Сходу Сяброў Таварыства 15. XI. 1925 г., уносяць 1 процант месячнага заробку, а тыя сябры, якія ня маюць акрэсьленага заробку, уносяць ня менш як 50 грош. у месяц. 2) Грошы прымаюцца ў Школьнай Радзе (Віленская вул. № 12—6) ад 9 гадз. раніцы да 12 гадз. дня.

Цэнтр. Белар. Школьная Рада
Вільня, Віленская 12—6.

28 траўня 1926 г.

Загранічная прэса аб падзеях у Польшчы.

Як сьвярджае лёнданскі карэспандэнт нямецкай „Фоссішэ Цейтунг“, англійская прэса наагуль вельмі прыхільна аднеслася да перавароту ў Польшчы. „Узяцьце ўлады ў Польшчы Пілсудскім, паводле апіні англійскіх палітыкаў, дае надзею на разьвязаньне вельмі цяжкіх задач і спораў паміж Нямецкай і Польшчай у справе граціц. Пілсудскі заўсёды падчыркаваў, што ён хоча сканцэнтравана і скіраваць усё... недаверьне Польшчы ў бок Расеі, а наадварот—аказаць поўнае даверьне нямецкім палітыкам, якія высоўваюць пляны мірнага сужыцьця з Польшчай“.

„Недаверьне“, скіраванае проці ССРР.—Гэта-ж якраз палітыка, якую вядзе п. Чэмбэрлен, аб пэўным паразуменьні якога з п. Пілсудскім пісалі ўжо даўно, у якую форму можа раітам выліцца гэтае „недаверьне“, аб гэтым красамоўна кажа „здэцыдаваная“ асабістаць Пілсудскага і ўся яго прашасць...
Наадварот—француская прэса з вялікім сумам спаткала вестку аб паражэньні так рэкламаванага ў Францыі яшчэ перад яго народзівамі — ўраду Вітаса. Француская прэса адкрыта піша аб „загранічным уплыве“ на адбыты пераварот. Навет яшчэ дагэтуль большасьць францускай прэсы зьмяшчае інфармацыю з Польшчы не праз Варшаву, але—праз Парыж, асьвятляючы падзеі з пункту гледжаньня „пазнааньскіх канфэдэратаў“...
Нямецкія сацыялісты нешта ня вельмі вераць Пілсудскаму. Орган іх у Празе піша:

„Факт, што генарал становіцца ў абароне рэвалюцыйнай клясы ды служыць ёй арміяй—амаль не адзіны ў-ва ўсей эўрапейскай гісторыі... Але яшчэ вялікае пытаньне, што гэты генарал-дыктатар у імя дэмакратыі пачне рабіць з сваёй уладай? Ці Пілсудскі будзе панаваць сілай сваіх штыкоў, ці створыць дэмакратычны ўрад? А калі навет створыць, дык—ці-ж найважнейшая рэформа, канешная для аздаравленьня Польшчы, — абмяжаваньне мілітарызму—будзе даканана ўрадам генарала, абязанага сваёй уладай—мілітарызму?!... Ці Пілсудскі здолее дыя захопа правясьці сацыялістычную праграму фінансавай санацыі, маёнтковы падатак і г. т.? А ўрэшце—мо' найважнейшае пытаньне: ці можа дэмакратыя быць уратавана ад дыктатуры—пры дапамозе дыктатуры?“.

Важнейшыя здарэньні.

У Польшчы.

Праект паўнамоцтваў для Прэзыдэнта Рэспублікі.

Урад Бартля пасьпеў ужо апрацаваць, праўда, „сьпісаўшы“, як вучань, амаль-што не даслоўна з „шпаргалкі“ Улад. Грабскага, „праект паўнамоцтваў для Прэзыдэнта Рэспублікі“, які, як сьвярдзіў Пілсудскі, мае працаваць праз даўжэйшы час сам — адзін з зложаным праз яго—без „перашкоды з боку Сойму“ ўрадам, даўшы Сойму і Сэнату—„спачынак“.

Гэтыя „паўнамоцтва“ ахопліваюць усе галіны дзяржаўнага будаўніцтва, не выключваючы галіны падаткавага законодаўства, якую ўсе парляманты заўсёды мацней усяго трымаюць у сваіх руках.

Ці пройдзе гэты „праект“ праз Сойм, ці мо' будзе папросту—па 87 ст.“ (расейскай канстытуцыі) — уведзены „распараджэньнем Прэзыдэнта“, — пабачым...
Але аб гэтым урадовая публікацыя ня кажа ні слова.

Арышт 6. ваен. міністра ген. Мальчэўскага.

У Варшаве заарыштавалі 6. ваеннага міністра ўраду Вітаса ген. Мальчэўскага, які будзе адданы пад ваенны суд за тое, што ўзятых у палон у часе варшаўскіх баёў жаўнераў і афіцэраў-пілсудчыкаў абражаў чынна, зрываючы з іх пагоны з літэрамі Пілсудскага ды б'ючы іх па твару.

Яшчэ аднаго генар. пад суд—за надужыцьці.

Ваенны міністар аддаў пад ваенны суд яшчэ генарала Зімерскага—за надужыцьці пры даставах процігазавых масак.

А Корфантага звольнілі са службы.

Адзін з найбольш спрытных „нуворышаў“ (новых багатыроў, нажыўшыхся ў „адраджонай Польшчы“—на спякуючы ды ўрадавых „пазыках“) ведамы пас. Корфанты—па загаду новага ўраду — звольнены з раду вельмі выгадных для яго становішч — дырэктара ды старшыні розных банкаў і паўказён. прадпрыемстваў.

П. Корфанты ізноў набраў у гэтых банках каля паўмільёну „пазычак“, якія павыдаваў сам сабе.

„Крэсы“—мейсца ссылікі.

„Кур. Поранны“ падаў вестку, што цэлы рад урадоўцаў лодзкага ваяводства мае быць — паўна-ж за „добрыя рэчы“ пераведзены на „Крэсы“.

Як і трэба будзе спадзявацца, „маральная санацыя“ Польшчы надалей будзе адбывацца коштам нашых многалакутных „Крэсаў“, куды будучь ссылаць — усю тую масу—сволачаў, зладзеяў, забойцаў, якіх „новы курс“ маніцца вымятаць жалезнай мятлою з Польшчы. „А яшчэ так нядаўна,—уздымае „Кур. Вілен.“,—гучалі так галасна пекныя лёзунгі: „найлепшыя сілы Польшчы“—на „Крэсы“!..
Мала што пекна гучэла ў наагуль вельмі краса-

моўнай Польшчы. Гучыць і цяпер, ды яшчэ п'якней, ды і у тым-жа „Кур. Віл.“. А што „маральная санацыя“ на „Крэсах“ наагуль рабіцца ня будзе, відаць з таго, што навет „доктар“ Павлюкевіч разам з сваімі кампаніямі-крыміналістамі ўжо стаўся „пілсудчыкам“ ды навет дастаў грошы ад ураду на... агітацыю на карысьць п. Пілсудскага!..

Заграніцай.

Польшча і балтыцкія дзяржавы.

У сувязі з прапазыцыяй ССРР балтыцкім дзяржавам зрабіць палітычную умову аб узаемным забяспечаньні сваіх граціц — Польшча, як наказуюць з Масквы, запрапанавала тым-жа балтыцкім рэспублікам (Латвіі, Эстоніі, Фінлянды), каб тыя ўвайшлі ў ваенны хаўрус з Польшчай, якая і будзе бараніць іх — ад ССРР. Фінляндыя аднеслася да гэтага апошняга прапазіцыі ня вельмі прыхільна, а з Латвіяй і Эстоніяй перагаворы адбываюцца далей.

Польскі ўрад прычыць гэтай вестцы, — але яна была-б зусім у духу палітыкі п. Пілсудскага...

Голас Усходняе Прусіі.

Зьезд дзеячоў Усходняй Прусіі пастанавіў трэбаваць ад ураду адабраньня ад Польшчы Данцыга (Гданску) з „калідорам“ і—Сілезію.

На зьездзе выступалі аратарамі і афіцыйна-ныя прадстаўнікі нямецкага ўраду.

Забойства Пятлюры.

У Парыжу на вуліцы забіты ведамы атаман Пятлюра, які ў паразуменьні з Пілсудскім маніўся злучыць Украіну з Польшчай у „фэдэрацыю“ (разам з Літвой і Беларускай...)—у духу слаўнай „ягелёнскай ідэі“...

Як нам пішучь з Варшавы, ідэя гэткай „Вялікай Фэдэрацыі“ зусім не памерла сярод пілсудчыкаў. Дык можа навет можна спадзявацца паўтарэньня новых спробаў ажыццяленьня яе!

Пятлюру забіў нейкі украінскі жыд Шварцбэрг, які пры арышце заявіў, што, наглядзеўшыся на пятлюраўскія пагромы жыдоў на Украіне, пастанавіў шукаць па ўсім сьвеце атамана гэтых паграмаў, Пятлюру, каб — забіць яго... Гэта і зрабіў.

Забастоўка вуглякопаў у Англіі трывае.

Забастовачнае палажэньне ў вугальнай прамысловасьці ў Англіі трывае бяз зьмень.

Сэнсацыійная вестка.

Вялікую сэнсацыю ў-ва ўсім сьвеце выклікала нясьверджаная яшчэ дакладна вестка аб тым, быццам зьявіліся правадыры англійскай лібэральнай партыі (яе левага радыкальнага крыла), Лейд-Джордж, кіраўнік Англіі ў часе вялікай вайны, — пакідае лібэральную партыю, якая страціла ўсялякі ўплыў у краі, і—пераходзе ў рады работніцкай партыі.

Пастанова кангрэсу фанцускіх сацыялістаў.

Кангрэс фанцускіх сацыялістаў прыняў — большасьцю 2219 галасоў проці 166—рэзалюцыю, забараняючы сацыялістам уваходзіць у склад буржуазных урадаў, але заклікаючы—падтрымліваць кожны ўрад, які будзе вясьці шырую барацьбу з рэакцыяй, ды працаваць над эканамічным адраджэньнем краі.

Кангрэс трэбуе рашучага ападаткаваньня капіталаў, аздаравленьня валюты, міру ў Марокко й г. д.

Вайсковая „рэвалюцыя“ ў Португаліі.

У Португаліі выбухла новая чарговая вайсковая „рэвалюцыя“. Бунт пачалі дзьве правінцыяльныя дывізіі, адразу на поўначы і на паўдні. Камунікацыя з сталіцай перарвана.

Урад запэўняе загранічную прэсу, што хутка здолее раздавіць бунт.

Канец паўстанчай вайны ў Марокко.

Паводле фанцускіх вестак, Абд' Эль Крым, адчайшыся ў сваіх сілах, зламаны вялізарнай перамогай фанцуска-гішпанскіх войск, здаўся на ласку фанцускага ўраду... Гэткім чынам гераічнае паўстаньне невялічкага народу проці дзьвюх магутных імперыялістычных дзяржаваў — за волю і незалежнасьць—пакуль-што як-быццам скончылася. Пабачым, што зробіць „шляхотная“ Францыя з пераможаным народам...

Перамога незалежнікаў на выбарах у Эгіпце.

На апошніх выбарах у эгіпецкі парлямант вялізарную перамогу атрымалі незалежнікі,—партыя слаўнага народнага правадыра Заглула-пашы, разгромленая тры гады таму англіяцамі — пасыля забойства Высокага Камісара Англіі ў Каіры.

Тады, як ведама, англійскі ўрад змусіў Заглула-пашу адыйсьці ад улады. Цяпер новыя выбары ізноў заклікаюць да ўлады гэтага каханага народа, але ненавістнага для Англіі „несьмяротнага“ правадыра баявой партыі незалежнасьці Эгіпту. Пасаджаны англіяцамі „кароль“ ды яго англійскія „дарадцы“ страшэнна ізноў напалоханы паваротам Заглула да ўлады. Дык можна спадзявацца новых забурэньняў у краі, які адданы толькі пад „мандат“ Англіі Лігай Народаў, ды які сама Англія абвясціла незалежнай дзяржавай, хоць усцяж трактуе яго, як сваю—калёнію.

ХРОНІКА.

☛ Інструкцыі для Акружных Школьных Радаў. У зьвязку з зацьверджаньнем Уладаў Статуту Таварыства Беларускае Школы ў Вільні на ўсю тэрыторыю Польшчы, апрацоўваецца і хутка будзе выдана інструкцыя, як закладаць Акружныя Школьныя Рады.

На падставе новага Статуту, Таварыства Беларускае Школы магчыме закладаць прыватныя беларускія школы, бібліятэкі і чытальні ў павятах Наваградзкага, Палескага і Беластоцкага ваяводстваў, у якіх да гэтага часу ня мела права, бо Статут яго быў зацьверджаны толькі на Віленшчыну.

☛ Замена назову. Назоў „Цэнтральная Беларускае Школьная Рада“ Таварыства Беларускае Школы ў Вільні паводле новага Статуту заменен на: „Галоўная Управа“ Таварыства Беларускае Школы ў Вільні.

☛ З Віленскае Беларускае Гімназіі. Выпускныя экзамены ўжо скончыліся—для восьмага і сьёмае клясы адначасна, бо адгэтуль агульны курс навукі будзе канчацца ў сьмай клясе, а ў восьмай будучь вучыцца толькі тыя, што захочуць ісьці на вучыццалёў, ці рыхтавацца да матуральных экзаменаў.

З абедзьвюх клясаў сёлета выйшла 35 вучняў: 21 з сьмае і 14—з восьмае клясы.

На разьвітаньне ў суботу вучні наладзілі апошні „суботнік“ у гімназічнай салі, дзе адыгралі п'есу Ф. Аляхновіча „Калісь“, дапоўніўшы праграму дэкламацыяй, музыкай і танцамі на сцэне. У надзелю-ж у гэтай салі адбылося сардэчнае разьвітаньне вучняў з вучыццалёў—за скромнай супольнай вячэрай. У цэлым радзе прамоў наша моладзь выявіла гарачую ўдзячнасьць сваім узадавальнікам, якія прабудзілі ў маладых душах імкненьне да высокіх людзкіх ідэалаў, разбудзілі нацыянальнае пачуцьцё і грамадскую сьвядомасьць.

☛ Афіцыйны курс грошы на 1 чэрвеня. Даляр — 10 зл. 90 гр. Залаты рубель — 5 зл. 59 грошы.

1. VI. на чорнай біржы ў Вільні за даляр плацілі 11,15, рубель—5,85, чырвонец—44 зл.

Карэспандэнцыі.

Прысылаючы карэспандэнцыю — не забывайцеся падаваць свой адрас і прозьвішча — для ведама рэдакцыі.

Рэдакцыя ня можа памясьціць карэспандэнцыі, ня ведаючы, ад каго яна.

Мы ўжо мелі выпадкі, што ворагі нашы прысылалі выдуманьня і непадпісаныя карэспандэнцыі з мэтай падвясці газету. Рэдакцыя.

Доля парабка.

(Пархвенаўшчына, Дзісенскага пав.).

Пэпэсы прыйшлі ўжо і да нас у гэтым годзе. Найбольшую ўвагу Польская Партыя Сацыялістычная зьвярнула тут на дворных парабкоў, людзей нічым незабяспечаных і забітых горам. Дворныя парабкі, як вядома, выходзяць з беззямельных сялян, пераважна яны ня маюць навет уласнай хаты. Палаўшы ў двор, які дае яму хату і некалькі пудоў збожжа на пражыцьцё, такі чалавек пападае ў поўную залежнасьць ад пана і стаецца прадметам страшнага вызыску. Сямейныя людзей вызыскаюць яшчэ больш, бо паны добра разумеюць, што ім трудней кратача з меісца. Ісьці ў доўгую дарогу шукаць сабе працы, хлеба і страхі на галаву — такі чалавек не пасьмее, бо, пакуль ён іх знойдзе (калі знойдзе наагуль), дзеці і жонка яго памруць — з голаду і холаду. За сем пудоў збожжа ў месяц (гэта становіць 24 зл. 50 гр.) і сякую такую хібарку на жыльлё паны змушваюць такіх людзей, як зіму, так лета на сваёй адзежы і ежы працаваць ад цямна да цямна, не зважаючы ні на дождж ні на сьнегу і навет часта-густа ў сьвята, зносьчы цярпліва зьдэек і паняверку ад розных панскіх цівуноў і аканомаяў.

З ростам, аднак, актыўнасьці агульна-работніцкага руху і нарастаньнем у работніцкіх масах сьведамасьці сваіх правоў на жыцьцё, як і кожнага ішага грамадзяніна і чалавека, — дворныя парабкі і нашага закуцьця пачалі варушыцца і думаць аб паляпшэньні сваёй долі; пайшлі гутаркі аб арганізацыі саюзу дворных парабкоў і работнікаў. Тут і зьявіліся да нас ППС са сваім „Związekiem Robotników Rolnych“, яны вельмі энэргічна ўзяліся тварыць арганізацыю. У ход было пушчана ўсё—навет спаіваньне людзей гарэлкай. (Такою справу рабіў сябра ППС і дэлегат іхняга „рольнага“ саюзу Адам Шэшко з рымарам Пархвенаўскага двара Прануком Бажэйкам каля запусьт 1926 г.).

Але-ж ППС усюды адзінакавыя. Ім патрэбны галасы работнікаў і парабкоў вясковых пры выбарах, а не запраўдная абарона інтарэсаў працуючага люду. Гэта мы пазналі па такім здарэньні.

Нядаўна зьявіўся ў нас назначаны п. Слатвінскім новы „гэадса“ і ўсіх „вальнадумцаў бальшавікоў“ і тых, хто іх слухаў, бязлітасна павыкідаў са службы, заявіўшы, што ён так зробіе і з тымі, калі хто хоць троху заікнецца аб павялічэньні платы, ці пасьмее запісацца ў якісь там работніцкі саюз, або не паслухае калісь загадаў пана. Гэты новы прыганяты п. Слатвінскага забараніў парабкам і работнікам сьвяткаваць 1-га мая і 2 (нядзеля), а на 3-га мая (сьвята поль-

скіх абшарнікаў, фабрыкантаў і манархістаў) быць усім бяз вынятку ў касцэле.

Бараніць гаротнікаў ад гэтага здзеку не зьявіўся Пэпэсаўскі „Związek“. Ён пальцам ня кінуў у гэтай справе, ён не навучыў парабкоў, што рабіць, як бароцца.

Не запісвайцеся-ж людзі ў саюзы ППС: яны нам не памогуць палепшыць жыццё, але будуць вадзіць нас за нос, як гэта робяць з польскімі работнікамі, слухаючы іх. Арганізуйцеся ў свае клясавыя саюзы, закладайце гурткі Белар. Сялянска-Работніцкай Грамады.

Б. Свой.

Хто, як і чаго нас вучыць?

(Пархвенаўская гм. Дзісенскага пав.).

Школы беларускай, ня глядзячы на ўсе нашы дамаганні, нам не далі. Але затое польскіх школ тут маем мы так многа, што аж дзюваць іх ужо няма куды. Дзеці ісьці ў школу ня хочуць—іх яна ня цікаваць, ды й бацькі пасылаць ня хочуць, бо да нас пасылаюць самых найгоршых вучыцляў, у якіх—замест чаго добрага—дзеці вучацца толькі курыць, маніць, ашуківаць, навет зьдэквацца адзін з аднаго і г. д.

Вось прыклады:

У 1924 — 1925 г. (ня помню ўжо якога месяца і дня) ў паказанай Пархвенаўскай школе ладзілася кіраўніком яе публічная патрыятычная вечарына „на карысьць бедных вучняў“. Народу многа і ахвяры вялікія. Некаторыя (напр. п. С. з Ясяўшчыны), даюць па 100 зл. Вось-жа тыя ахвяры, зложаныя добрай душой і шчырым сэрцам на карысьць бедных вучняў, арганізатары пасылаюць сабе „ўгашчэньне“,—і вучні гэта бачаць і ведаюць. Вучні ў сваіх маладых сэрцах запісалі сабе гэта на векі.

У тым-жа самым школьным годзе некалькі старэйшых і адважнейшых вучняў гэтай-жа школы (Князевіч і інш.) зварачваюцца да яе кіраўніка, каб ён пазволіў ім зладзіць у сьценнае школы вечарыну пабеларуску (хацелі гуляць „Птушку шчасьця“). Кіраўнік з абурэньнем іх ад сябе праганяе, загадваючы адначасна чытаць толькі польскія кніжкі, якія і выдаюцца з школьнай бібліятэкі.

Ня менш прыкладная і школа ў Вознаўшчыне, тварцом і закладчыкам якой ёсьць Каэтан Гайковіч. Доўга мяняла гэта школа вучыцляў—спачатку прыватных, пазьней урадавых, з якіх некаторыя былі садзсты (сумная і горкая праўда, бо на аднаго з іх сам Гайковіч жаліўся інспэктару ў 1923—1924 г.), а іншыя былі канфідэнтны паліцыі і г. д. Наастанку прыслалі „wzogowego“ вучыцеля, некага п. В. І сапраўды гэта „wzogowy“ п'яніца і хабарнік. Усю сваю пэнсію ён прапівае, а адзаяцца і жывіцца з усей сваеі вялізарнай сям'ёй коштам вучняў. Безцэрамоннасьць яго ня мае ніякіх граніц і даходзе да таго, што ён у школе загадвае вучням прынасьці яму яйкі, масла, сланіну і г. д. і часта-густа навет загадвае, сколькі і чаго каторы з іх мае прынасьці. І гора таму вучню, які не даставіць вучыцелю вымаганнага. На гэтым грунце цывіце мана і ашуканства. Мне самому прыходзілася спатыкаць дзяцей, якія у той час, калі ім трэба быць у школе, бадзюцца па полі, або па чужых хатах. І ўсякі раз на маё пытаньне, чаму яны ня ў школе, спачатку чырваняюць і маўчаць, ды толькі пасля паволі паказваюць сапраўдную прычыну: вучыцель загадаў прынасьці яек, ці чаго іншага, а маці гэтага ня мае, дык і не дала,—і дзаяць, каб яго ня ляў вучыцель, або не паставіў на калені,—ў школу ня ідзе, але з дому выходзе быццам-то „ў школу“.

Але на гэтым справа не канчаецца. Сабраўшы бацькоўскі камітэт, гэты „вучыцель“ безцэрамонна загадвае бацьком знясьці аўчынак на кажухі для яго сям'і, воўны на рукавіцы і шкарпэткі і г. д. А беднага шаўца Мацкевіча, у доме якога месціцца школа і дзеці якога ходзяць таксама ў гэтую школу, змушае дарма шыць і ладзіць яму і яго сям'і вобуў, — каб лепш вучыў дзяцей.

Нахальства гэтага „сяўца польскай культуры“ дайшло да таго, што, калі некалькі тыдняў назад у яго нязлычанай сям'і прыбыў яшчэ адзін новы сябра, то ён зараз-жа аб'явіў сялянам, хто што і колькі чаго павінен даць на яго нарадзіны і хрысьціны, і быў страшэнна абураны, што „де шаму“ (гэтыя хамы) так доўга ня йдуць на паклон да яго наймалодшага сына і нічога не нясуць...

І такіх прыкладаў працы „oświatowej“ панасыланых да нас вучыцляў бяз канца і пачатку. І вучыцляў гэтых да нас насылаюць усё больш і больш. Навет дзе і вучняў не ханае (як ў Вознаўшчыне) да патрэбнага ліку, вучыцляў цяпер ужо па два.

Але бедным беспрацоўным вучыцляў—беларусам, (хоць яны ня п'яніцы і не хабарнікі і маюць патрэбныя кваліфікацыі) інспэктар мае адзін адказ: „brak wakansów“ (няма вольных месцаў) (нястача вакансіяў)

Б. Свой.

Наму што, а нам фіга.

(З Баранавіч).

Людцы, мы хутка-хутка павыміраем з голаду, калі не зарганізуемца ўсе сяляне ў адну моцную мужыцкую грамаду і ня будзем бароцца за свае правы. Паглядзіце, што навокал нас робіцца? Амаль усе распарчэляваныя маёнты ўлада раздаець розным прыблудам, легіяністам, польскім стральцам і іншым авантурнікам, ды сучасным чыноўнікам. Толькі дзе-недзе крыху адпускаюць зямлі мейсцовым людзям, але выключна тым, што маюць „добраю апінію“ ад ксяндзоў, ці, значыць, ізноў адшчапенцам-падлісам. А з казённымі пляцамі каля гораду, што забралі ў цёткі сэнатара Назарэўскага — Вольгі Дарэўскай і іншых памешчыкаў? Сабралася сабе нейкая ўрадавая камісія і ўхваліла,

што пляцы маюць атрымаць у першую чаргу польскія ўрадоўцы і іншыя паны на выплату ў працягу 10 гадоў. А да гэтага, ведама-ж, маюць „права“ і на атрыманьне для „адбудовы“ будынку, цэглы і іншага! Дык чаму-ж ім тут не рай зямлі..

А нам, беларусам? Сохнем з голаду, ды хварэем ад вільгаці і холаду ў згінуўшых хатах, ды зямлянках і акапах! Будыльцу, пазычак грашымі нам не даюць—і гутарыць навет ня хочуць. Усюды і ўсё занялі, запрудзілі,—ну, проста хоць крычы „ратуй“!

Ці-ж гэтак будзе і пры сучасным, здаецца, лепшым урадзе?

Свойскі.

Сьвяткаваньне 1-га мая.

(Косаўшчына).

У нас перад першым мая ўлада ўсімі мерамі хачеца стэрарызаваць працоўных. У „западозраных“, а пераважна ў тых, хто чытае „Беларускую Справу“, адбыліся вобыскі, праўда, арыштаў ня было.

У дзень „Сьвята працоўных“ рабачаі з тартакоў у Вацэвічах, ня глядзячы, што ўласьнікі ў гэты дзень за работу давалі надвышчу, — працаваць не пайшлі. Іх сумленьне не пазволіла за грошы прадацца капіталу, не пазволіла здрадзіць інтарэсаў рабачаі ўсяго сьвету.

І слава ім за гэта!

Ясень.

Пісьмо з Піншчыны.

7/IV—26 г. у Пінску адкрыўся аддзел Віленскага Беларускага Каапэратыўнага Банку, на адкрыцьцё якога прыбыло некалькі дзесяткаў сяброў Банку з Піншчыны, якія былі прыняты яшчэ праз Вільню.

Адкрыцьцё гэтага Банку мы, Пінчукі, павінны прывітаць, як найпрыхільней, дзеля таго, што Банк зьяўляецца першай арганізацыяй, якая пачынае гуртаваць працоўных беларусаў хоць на эканамічным грунце.

Хаця аддзел Банку ня больш месяца працуе ў Пінску, мы бачым, што ўжо каля 150 пазык дано сябром, а запісалася каля 300 сяброў. Пішучы гэтыя цыфры, я хачу сказаць, што ў нас у Піншчыне хоць і мала, а зразумелі, што шляхам каапэрацыі мы можам стаць на цьвярдзейшы грунт і акрэпнуць. Важна таксама тое, што апрача помачы мы яшчэ будзем чуць сваю родную мову, што з намі не гавораць там папанску, а на нашай роднай беларускай—„мужыцкай“ мове. А каб гэты Банк быў і далей нашым мужыцкім, трэба нам усім сялянам запісацца сябрамі Банку і гэтым узмацніць нашу арганізацыю. Ніхто нам збоку не паможэ. Мы павінны адзін аднаму працягнуць сваю мазольную руку і тады яе трудна будзе расчэпіць, бо яна не такая гладкая і сьлізкая, як панская ад тлустасьці. Дзеля гэтага ўвесь сьвядомы элемэнт як з работнікаў і сялян, так і інтэлігенцы павінен увайсці сябрамі Банку, каб узмацніць яго.

Беларускі інтэлігент! ты павінен кінуць панскія замашкі і не глядзець звысока на сваіх меншых братоў, бо—часам і меншы брат, як падрасьце, бывае большы і харашэйшы ад старшага! Ты інтэлігент павінен стагнуць на чале і кіраваць усім рухам, ды каб на цябе не глядзеў селянін і рабочы, як на панка, а на роднага брата. Інтэлігент! ідзі ў каапэрацыю, кіруй ёю. Стыдна прызнацца, але ў нас на 300 сяброў толькі бачым каля 5 інтэлігентаў. Дзе-ж наша інтэлігенцыя? дзе-ж ты сялянскія сыны, якія перад вайной выйшлі з вёскі да места ўчыцца? і яны хаваліцца недзе па задворках...

Дык давайце-ж, браткі сяляне, работнікі і інтэлігенты аб'яднаемца каля сваеі арганізацыі, каля свайго—Беларускага Каапэратыўнага Банку, давайце-ж у ёе, як адзін, пайдзем і запішамся сябрамі пінскага аддзелу гэтага Банку, паможам яму акрэпнуць, а як ён акрэпне—узмацуецца, то тады і мы будзем мець з яго больш карысьці.

Памятайце, што ў арганізацыі сіда, што з намі будуць лічыцца, калі мы будзем стаяць усе за аднаго і адзін за ўсіх!

* * *

Пінскі аддзел Банку знаходзіцца ў Пінску, пры Дамініканскай вул. № 13. Адчынены ад 10 да 1 гадзіны. Каб быць сябром, трэба злажыць дэкларацыю, унесці 5 зл. на арганізацыйныя расходы і 25 зл. сяброўскіх, сяброўскія 25 зл. можна атрымаць назад у канцы кожнага году, хто захаце выпісацца; сябрам Банку ўдзяляецца пазыка па 1½% і 2% ад сотні месячна, пазыка даецца на працяг да 8 месяцаў.

Пінчун.

Юрыдычныя парады.

Атону Насатаму. 1) *Запытаньне:* Ці можна сыскаць грошы, зложаныя ў касе ашчаднасьці ў 1916 годзе?

Адказ: Пакуль што, такіх грошы яшчэ не зварачваюць.

2) *Адказ:* Перш трэба назначыць апякуючу, а пасля рабіць купчу.

Е. Зяновічу. Калі маеце гэную расьпіску, дык перапішыце яе і прышліце, тады дадзём парад; калі расьпіскі ня маеце, дык дахадзіць зямлі ня можна.

Каб звольнілі ад падаткаў, зьявніцеся ў гмі-

ну і да скарбовага ўраду; ужо заплочаныя падаткі можна дахадзіць судом ад таго, чыя цяпер зямля.

С. Семашкевічу. На сэрвітут павінен быць быць дакумант. На зямельнага Камісара можна жаліцца ў Зямельны Урад у Горадні.

М. Вайцэвічу. Наўдзяцей даць ня могуць. Зьявніцеся ў Банк па адрасу: Вільня, Віленская вул. № 8 Беларуска-Каапэратыўны Банк.

Паштовая скрынка.

Атрымана:

Ад: — Аляксандра Бізюка, Яна Матусэвіча і Матэя Вераб'я—па 1 золотаму.

Ад: — В. Катовіча, Яна Глобажа, Яна Балбота, Яна Багушэвіча, Казіміра Саковіча, Аляксандра Жылінскага, В. Місюля, Міхала Сурмача, Яна Тадаровіча, Яна Міхайлава, Язэпа Цыуняля, Аляксандра Руткоўскага, І. Шэваха, М. Цыкорнага, Я. Капача, Пятра Голуба, Уладзіміра Дуброўскага, Сымона Дарашэвіча, Уладыслава Гарбача, Барыса Скарбеша, Андрэя Малаўкі, Мікалая Родзэвіча, Я. Горскага, Яна Венскага, Антона Гедзіча, Паўла Дацкевіча, Канстанта Хілімонюка, „Беларускай Кавярні“, Аляксея Ярмаловіча, Пятра Лянкевіча, Яна Самавала, Базыля Божкі, Ігната Сьліўкі, Т. Белановіча, Яна Уласава, Уладзіміра Куніцкага, Васіля Саўчыца, Тодара Пілецкага — па 2 золотых.

Ад: — М. Явіта, З. Высоцкай, Якуба Валчка і Уладыслава Шляхцюка—па 2 зл. 50 гр.

Ад: — Пятра Гульніцкага, Е. Баравіка, Аляксандра Якубоўскага, Гальяша Дымшы, Антона Сушкі, Пятра Мароза, Аўгена Каторына—па 3 золотых.

Ад: — Сымона Сяляўкі, Гальяша Ступніцкага, Сымона Коктыша, Міхала Галенды, Пятра Кажуха, Міхала Кабака—па 4 золотых.

Ад: — Яна Шыціка, Аўгена Мамчыца, Аляксандра Чыжэўскага, Ігната Скабеска. Сьцяпана Пагуды, Міхала Сайчыка, Сьцяпана Гаруса—па 5 золотых.

Ад: — Марка Рудзяка, Аляксандра Сакаловіча, Ганны Бародзінай, Яна Шатроўскага — па 6 золотых.

Ад: — Міхала Тымашэвіча, Яна Ваські, Сымона Раўнэйкі і Навагранна—па 8 золотых.

Ад: — Т. Пальчэўскага і Ул. Шуманскага — па 10 золотых.

Ад: — Аляксандра Тарасюка і А. Міткевіча—па 3 злот. 50 гр.

Ад: — Мікалая Губэра 20 франкаў=6 зл. 8 грш., Базыля Башкі і Рыгора Варановіча — па 1 зл. 50 гр.

Ад: — Аляксандра Вашкевіча—5 зл. 50 грошы.

Ад: — Гальяша Опалькі—8 зл. 50 грошы.

Выдавец пасол на Сойм П. Мятла.

Беларуская Кнігарня

Беларускага Выдавецкага Таварыства,
(ПЕРАНЕСЕНАЯ з Завальнай вул. № 7).

МАЕ НА СКЛАДЗЕ:

Беларускія школьныя падручнікі, поэтычныя творы беларускіх пісьменьнікаў, беларускія сьцінныя творы, нігі па сельскай гаспадарцы, гадзіннікі беларускіх газет і журналаў, календары за мінулыя ды бягучыя гады, а таксама пісьменьныя і швольныя прылады.

Заказы выконваюцца хутка і акурата а атрыманьні ўсей вартасьці грасімых кніг і тавараў або трэцяя частка вартасьці, калі просіць высласць наложнаю платаю. Для тых, хто выспівае ня менш, як на 10 золотых—свідна 15 проц.

Падробны каталёг кніг складаецца і хутка выйдзе з друку.

На запытаньні і адказы просім прысылаць паштовую марку на 15 грошаў.

Адрэс: Wilno, Ostrobramska № 1.

Беларускае Выдавецкае Таварыства У ВІЛЬНІ.

Яшчэ раз зьявляецца да паважаных грамадзян, якія выслалі грошы па ранейшаму адрасу кнігарні—Завальная 7, але з прычыны зьмены кнігара і пераноса кнігарні ў іншае памяшчэньне прошаных кніг яшчэ не атрымалі,—паруціцца прыслаць у Беларускае Кнігарню па новаму адрасу—Wilno, Ostrobramska № 1 — паштовы квіт аб высылцы грошаў, сьпіс прошаных кніг і дакладны свой адрэс.

На той-жа новы адрэс просім высласць усе даўгі кнігарні, зробленыя да пераносу яе ў новае памяшчэньне.

Белар. Выдав. Т-ва.